

बगनासकाली गाउँपालिका
गाउँकार्यपालिकाको कार्यालय
चिर्तुङ्गधारा, पाल्पा

लिलाम सम्बन्धी कार्यविधि, २०७९

कार्यपालिकाबाट स्वीकृती मिति :

प्रस्तावना :

बगनासकाली गाउँपालिकामा रहेको मेशिनरी औजार तथा भारी उपकरण र सवारी साधन चालु हालतको भए पनि पुरानो मोडल भएको त्यसको स्पेयर पार्ट पुर्जाको अभाव तथा मर्मत सम्भार तथा संचालनमा बढि खर्च लाग्ने तथा वर्तमान अवस्थामा अनुपयोगि भनि मेकानिकल प्राविधिकबाट प्रतिवदन सहित पेश गरेको अवस्थामा मेशिन, औजार तथा भारी उपकरण र मालसमान अधिकार प्राप्त अधिकारीबाट आवश्यक जाचदुम् एवं सर्वेक्षण गरी लिलाम समितिको सिफारिस मा कार्यपालिकाको निर्णय अनुसार लिलाम गर्न स्थानीय सरकार संचालन ऐन, २०७४ को दफा १०२ (२) बमोजिम यो कार्यविधि बनाईएको छ ।

१. संक्षिप्त नाम र प्रारम्भ :-

क). यस कार्यविधिको नाम “लिलाम सम्बन्धी कार्यविधि २०७९” रहेको छ ।

ख) यो कार्यविधि गाउँ कार्यपालिकाबाट स्वीकृत भए पछि लागु हुने छ ।

२. परिभाषा :- विषय वा प्रसंगले अर्को अर्थ नलागेमा

क) “अध्यक्ष” भन्नाले गाउँपालिका को प्रमुखलाई सम्झनु पर्छ ।

ख) “उपाध्यक्ष” भन्नाले बगनासकाली गाउँपालिकाको उप- प्रमुखलाई सम्झनु पर्छ ।

ग) “प्रमुख प्रशासकिय अधिकृत” भन्नाले बगनासकाली गाउँपालिकाको प्रमुख प्रशासकिय अधिकृत लाई सम्झनु पर्छ ।

घ) “कार्यपालिका “ भन्नाले बगनासकाली गाउँकार्यपालिकालाई सम्झनु पर्छ ।

ङ) “लिलाम” भन्नाले जिन्सी निरीक्षण गर्दा टुटफुट तथा वेकम्मा भई पुन प्रयोग गर्न नसकिने वा प्राविधिकबाट निरीक्षण गर्दा कुनै जिन्सी मालसमान मर्मत गरी पुनः प्रयोग गर्न सकिने भए तापनि सामानको पार्टपुर्जा नपाईने र मर्मत गर्दा उक्त सामानको बजार मूल्यको २५ प्रतिशत भन्दा बढि खर्च हुने वा प्रविधि पुरानो भएको कारण प्रयोग गर्दा कार्यकुशलता घटने भनी प्रतिवेदनमा उल्लेख भएको दफा २ (क)(१) बमोजिमका समानहरू सम्झनु पर्छ ।

२. लिलाम प्रक्रिया :

क) लिलाम विनिर्ग गर्न सक्ने :

देहाय बमोजिमका सामानहरू लिलाम विनिर्ग गर्न सकिनेछ ।

१) कार्यालयमा वेकम्मा हुन पुगेका सम्पत्तिहरू

२) जुन सुकै कारणबाट जफत गरिएका सामानहरू

३) कार्यापालिका को निर्णय अनुसारका सामानहरू

ख) वेकम्मा सामान यकिन गर्ने :

प्रत्येक आर्थिक वर्ष सकिएका तीन महिना भित्र जिन्सी निरीक्षण गराउनु पर्दछ परीक्षण गर्नेले दिएको आफ्नो प्रतिवेदनमा वेकम्मा भई लिलाम गर्न मनासिब ठहरिएका सामानहरू स्पष्ट किटान गर्नुपर्दछ सामान्यतया निम्न अवस्थामा सामान वेकम्म मान्न सकिन्छ ।

१. सामान जुन कामको लागि राखिएको हो सो काममा प्रयोग गर्ने नसकिने भएको

२. खुद खरीद गरिएको मितिबाट बाह्र वर्ष पुगेको

३. सामान विग्रि र सो को मर्मत गर्दा नया सामानको मुल्यको २५ प्रतिशत वा सो भन्दा बढी लाग्ने देखिएको ।

४. अनुसुचि २ मा उल्लेखित हासकट्टीको दर लगाई सामानको कितावी मुल्य निकाल्दा परल मुल्यको ५ प्रतिशत वा सो भन्दा कम मात्र रहन गएको । (शुरू मुल्य र शुरू साल नखुलेको अवस्थामा यो माप दण्ड प्रयोग गर्न सकिदैन ।)

५. अघिल्लो अर्थिक वर्षमा सामान मर्मतमा गरिएको खर्च र सो आ.व.मा. सो सामानको हासकट्टी हुने रकम जोड्दा नयाँ सामानको मुल्यको ४० प्रतिशत वा सो भन्दा बढी हुन गएको यिअवस्थामा उक्त सामान पुनः मर्मत नगर्ने ।

३. वेकम्मा ठहरिएका सामान लिलाम गर्न स्वीकृति दिने प्रकृया :

(क). रू. २००,०००/- (दुईलाखइ सम्म परल मुल्य खुलेका र १,००,०००/- (एक लाख) सम्म परल मुल्य नखुलेका भएका मेशिनरी औजार भारी उपकरण र सवारी साधन (साइकल र घोडा) बाहेकका सामानहरूको लिलाम समितिको निर्णय अनुसार प्रमुख प्रशासकीय अधिकृतले लिलाम गर्न सक्ने छ ।

(ख) मालसमानको परल मूल्य खुलेकोमा तीन लाख रुपैयासम्मको र परल मूल्य नखुलेको भए हाल मूल्यांकन भएको मूल्यमा एक लाख रुपैयासम्म वा दुवै गरेर चार लाख रुपैया सम्मका मालसमान लिलाम समितिको सिफारिसमा कार्यापालिको निर्णय अनुसार लिलाम गर्न सकिने छ ।

(ग) उप-दफा (ख) भन्दा बढीको विशेष प्रकारको सामानहरूको लिलामको लागि लिलाम समितिको सिफारिसमा गाउँ सभाको निर्णय अनुसार लिलाम गर्न सकिने छ ।

तर घर जग्गा जस्ता स्थिर सम्पति नेपाल सरकार, मन्त्रिपरिषदको निर्णय वेगर लिलाम वित्री गर्न पाईने छैन ।

४. लिलाम गर्ने तरिका :

(१) माथि उल्लेख गरिएको प्रकृया अनुसार लिलाम गर्ने सामान स्वीकृति भईसके पछि कार्यालय प्रमुखले लिलाम गर्ने आदेश दिनु पर्छ । सामानको लिलाम निम्न तरिकाले गर्न सकिने छ ।

(क) डाँक बढावढ गराएर ।

(ख) दोलपत्र माग गरेर ।

(२) लिलाम गर्ने सूचनाको म्याद

(क) तिन लाख रुपैया सम्म मुल्यान भएको सामानको लागि - १५ दिन

(ख) तिन लाख रुपैया भन्दा वढी मुल्यान भएको सामानको लागि - २१ दिन

(३) सुचनाको ढाँचा सुचनाको ढाँचा अनुसुची २ मा प्रस्तुत गरिएको छ । अनुसुची - २ बमोजिमको सुचना कार्यालयले आफ्नो सुचना पाटी र वेब साईडमा राख्नु पर्ने छ ।

५. लिलाम सम्बन्धी व्यवस्था : (१) देहायका कुराहरू समेत खुलाई सुचना प्रकाशन गरी लिलाम बढावढ गराउनु सकिने छ ।

क) मालसमानको विवरण

ख) मालसमानको न्यूनतम मूल्य

ग) लिलाम बढावढ हुने स्थान समय (शुरू र अन्त्य हुने समय वजे) र मिति

घ) न्यूनतम मूल्यकवाट बढावढ शुरू हुने कुरा

ङ) लिलाम सकार गर्न डाँक दोल्न अघि नै न्यूनतम मूल्यको पाच प्रतिशतले हुने नगद धरौटी राख्नु पर्ने कुरा र डाँक अंक वढदै गएमा सोही अनुपातमा धरौटी थप गर्ने जानु पर्ने कुरा

च) लिलाम सकार गरेको मालसमान उठाई लैजानु पर्ने अवधि

छ) अन्य आवश्यक कुराहरू

(२) दफा ४ वमोजिम प्रकाशित सूचना वमोजिम लिलाम सकार गर्न चाहने व्यक्ति फर्म संस्था वा कम्पनिले देहाय वमोजिमको बोलपत्र फाराम दस्तुर तिरी सम्बन्धीत कार्यालयबाट सो कार्यालयको कार्यालय प्रमुख वा निजले तोकेको कर्मचारीको दस्तखत र कार्यालयको छाप लागेको बोलपत्र फाराम किन्नु पर्ने छ ।

क) एकलाख रूपैया सम्मको न्यूनतम अंक भएको बोलपत्रको लागि रू.१०००।-

ख) एकलाख देखि १० लाख रूपैया सम्मको न्यूनतम मूल्य कायम भएको बोलपत्रको लागि २०००।-

ग) १० लाख भन्दा माथि जतिसुकैरकम न्यूनतम मूल्य कायम भएको बोलपत्रको लागि रू.३०००।-

(३) दफा ४ वमोजिमको लिलाम बढावढ गर्न वा बोलपत्र माग गरी लिलाम वित्री गर्ने सूचना प्रकाशन गर्ने सूचना प्रकाशन गर्दा परल मूल्य नखुलेकोमा हाल मूल्यांकन गर्दा एकलाख रूपैया सम्म मूल्य कायम हुने मालसमान र परल मूल्य खुलेकोमा हाल मूल्यांकन गर्दा तीनलाख रूपैयासम्म मूल्य कायम हुने मालसमानको लिलाम वित्री गर्न बोलपत्र माग गर्ने कार्यालय ,जिल्ला प्रशासन कार्यालय ,जिल्ला समन्वय समितिको कार्यालय र कोष तथा लेखा नियन्त्रक कार्यालय र जिल्ला मालपोत कार्यालय ,पाल्पामा बोलपत्र आह्वानको सूचना टास गरी र सो भन्दा बढि मूल्य कायम हुने मालसमान राष्ट्रियस्तरको पत्रपत्रिकामा सूचना प्रकाशन गरी लिलाम वित्री गर्न सकिन्छ । यसरी लिलाम वित्री गर्दा पहिलो पटक लिलाम वित्री हुन नसकेमा सात दिनको म्याद दिई पुनः लिलाम वित्रीको कारवाही गर्नु पर्ने छ । पुनः लिलाम वित्रीको कारवाही गर्दा पनि लिलाम हुन नसकेमा पुन मूल्यांकन गरी लिलामा गर्न सकिने छ ।

(४) लिलाम सकार गरेको जिन्सी मालसमान सम्बन्धित कार्यालयले तोकेको अवधि भित्र कबोल गरेको पुरा रकम बुझाई नउठाएमा राखिएको धरौटी जफत गरी जफत रकम बराबर मात्र घटि भएका क्रमशः दोश्रो , तेश्रो वा चौथो घटीवालाको कबुल अंक स्वीकृत गर्न सकिने छ । यसरी गर्दा पनि लिलाम हुन नसकेमा पुन लिलाम गर्नु पर्ने छ ।

(५) उप दफा ३ वमोजिमको प्रक्रियाबाट वित्री हुन नसकेमा दफा ६ वमोजिमको समितिबाट पुन मूल्यांकन गराई लिलाम बढावढ गराउनु पर्नेछ । यसरी पुनः मूल्यांकन गरिएको मूल्यमा पनि लिलाम बढावढ हुन नसकेमा लिलाम समितिको सिफारिसमा कार्यपालिकाको निर्णय अनुसार सीधै वित्री गर्न सकिनेछ । यसरी सीधै वित्री हुन नसकेमा नगर सभाको निर्णयबाट लगत कटा गर्नु पर्नेछ ।

छ (६) सवारी साधन ,मेशनरी औजार र प्राविधिक मालसमान बाहेक फर्निचर जस्ता मालसमानको मूल्यांकन गर्दा आयकर प्रयोजनको लागि निर्धारित ह्रास कटि दरको आधारमा मूल्य कायम गर्न सकिनेछ । आयु निश्चित भएका जनसुकै मालसमानको आयु समाप्त भए पछि मूल्यांकन समितिबाट मूल्यांकन गराई लिलाम बित्री गर्न सकिनेछ ।

(७) दफा ६ वमोजिमको समितिले मालसमानको मूल्य कायम गर्दा मालसमानको उपयोगिता सेवा आयु ह्रास कटि अवशेष मूल्य र बजार मूल्य समेत विचार गरी मूल्य कायम गर्नु पर्ने छ । ह्रास कटि गर्दा आयकर ऐन वमोजिमको दरमा कटि गर्नु पर्ने छ । भन्सार नतिरेको मालसमानको मूल्य कायम गर्दा भन्सार महसुल समेत समावेश गरी सो शुल्क समेतमा ह्रास कटि गर्नु पर्ने छ ।

तर यसरी उल्लिखित आधारहरू कुनै पनि वा आंशिक रूपमा किटान गर्न नसकिने मालसमानको हकमा कार्यालय प्रमुखले कार्यपालिका समक्ष पेश गर्नु पर्ने छ । यसरी जानकारी प्राप्त भए पछि सम्बन्धीत विशेषज्ञलाई मालसमान प्रयोगमा आउने वा नआउने बारे जाचदुम गर्न लगाउनु पर्ने छ । सम्बन्धीत विशेषज्ञले त्यस्ता मालसमान मर्मत गरेर पनि पुनः प्रयोग हुन नसक्ने वा मर्मत गर्दा उपनियम (९) बमोजिमको स्थिती हुने प्रतिवेदनमा दिएमा सोही प्रतिवेदनलाई आधार लिई मूल्य कायम गर्न समितिलाई निर्देशन दिन सक्ने छ ।

(८) यस कार्यविधि बमोजिम लिलाम बित्री भए वा नभएको सम्बन्धमा समितिले वा नियमानुसार एक पटक निरीक्षण गरी सोको प्रतिवेदन नगर कार्यपालिका समक्ष पेश गर्नु पर्नेछ ।

(९) यस कार्यविधिमा अन्यत्र जुनसुकै कुरा लेखिएको भए तापनि बाह्र वर्ष भन्दा बढी पुराना र चालु हालतमा नरहेका वा चालु हालतमा ल्याउन सोही मालसमानको बजार मूल्यको पच्चीस प्रतिशतभन्दा बढी मर्मत खर्च लाग्ने भएमा नियम ६ बमोजिमको समितिको सिफारिसमा कार्यपालिको निर्णय अनुसार लिलाम बित्री गर्न सक्नेछ ।

(१०) निमार्ण भएका भौतिक संरचना भत्काई लिलाम बित्री गर्दा भत्काउन लाग्ने खर्च र मालसमान बित्री गर्दा प्राप्त हुने रकमको आइटम वाइज लागत अनुसार तयार गर्नु पर्नेछ । लिलामबाट प्राप्त हुने रकम भत्काउदा लाग्ने खर्च भन्दा बढी हुन आएमा फरक रकमलाई नै न्युनतम मूल्य मानी लिलाम घटाघट सम्बन्धी कारवाही गर्नु पर्नेछ ।

(११) जफत भएका मालसमानको मुल्याङ्कन - जुनसुकै कारणबाट जफत भएका मेशिन, उपकरण वा मालसमान लिलाम बित्री गर्दा कार्यपालिकाको निर्णय अनुसार लिलाम गर्न सकिने छ ।

(१२) नष्ट गर्नु पर्ने - कार्यालयले प्रचलित कानून बमोजिम आफ्नो कब्जामा लिएको वा आफ्नो मौज्दातमा रहेको मालसमानको उपयोग मिति समाप्त भएमा वा अन्य कुनै कारणबाट उपभोग गर्न ट नहुने प्रमाणित भएमा त्यस्तो मालसमान मुचुल्का गरी सार्वजनिक रूपमा नष्ट गर्नु पर्नेछ । यसरी नष्ट गरेपछि त्यस्तो सामानलाई मुचुल्काको आधारमा जिन्सी खातामा भित्र्या खर्च जनाउनु पर्नेछ ।

(२) बोलपत्रको माध्यमबाट लिलाम गर्दा :

(१) यस कार्यविधिमा अन्यत्र जुनसुकै कुरा लेखिएको भए तापनि बोलपत्रको माध्यमबाट लिलाम बित्री गर्न मनासिब देखिएमा मालसमान हेर्न सक्ने अवस्था मिलाई नियम ४ को उपनियम (२) बमोजिम म्याद दिई बोलपत्र माग गर्न सक्नेछ । यसरी बोलपत्र आह्वान गरिएकोमा बोल अर्काको दश प्रतिशतले हुने रकम बराबरको बैक जमानत वा धरौटी खातामा जम्मा गरेको भौचर बोलपत्र साथ राख्नु पर्नेछ । बोलपत्र माग गर्दा खरिद र दाखिला सम्बन्धी कार्य सम्बन्धीत कार्यालयमा गर्ने व्यवस्था मिलाउन पर्ने छ ।

(२) नियम ५ को उपनियम (३) बमोजिम उल्लेख भएका कुराहरू बाहेक सूचनामा प्रचलित कानून बमोजिम थप गर्न सकिने छ ।

(३) सूचनाको ढाँचा अनुसूचि ३ मा उल्लेख गरिएको छ ।

(४) सुचना प्रकाशनको म्याद नियम ४ को उपनियम (२) अनुसार हुने छ ।

(५) सुचनामा तोकिएको स्थान र मितिमा रितपूर्वक पर्न आएका बोलपत्रहरू खोलिने छ । एउटा मात्र बोलपत्र पर्न आएमा खोल्न बाधा पर्ने छैन

(६) बोलपत्र फाराम दस्तुर नियम ४ को उपनियम (२) बमोजिम हुने छ ।

(७) अन्य कुराहरू सूचनामा आवश्यकता अनुसार थप गर्न सकिने छ ।

६. मूल्यांकन एवम लिलाम समिति

उल्लेखित अनुसार गाउँपालिकामा रहेका समानहरूको उचित व्यवस्था मिलाई लिलाम गर्नु पर्ने सामग्रीहरूको मूल्यांकन एवम लिलाम प्रक्रिया व्यवस्थित गर्न देहाय अनुसारको समिति रहने छ ।

क) कार्यपालिकाको निर्णय अनुसार कार्यपालिका को सदस्य - सयोजक

ख) गाउँपालिकाको अधिकृत स्तरको प्राविधिक प्रतिनिधि - सदस्य

ग) गाउँपालिकाको तोकिएको सम्बन्धीत विषयको विशेषज्ञ प्रतिनिधि - सदस्य

घ) आर्थिक प्रशासन शाखा प्रमुख - सदस्य

ङ) जिन्सी उपशाखाको प्रमुख - सदस्य सचिव समिति

आवश्यकता अनुसार अन्य २ जना सम्म आमन्त्रण गर्न सकिने छ,।

७. विविध

क) . कार्यविधिमा उल्लेख भएका कुराहरू शंसोधन गर्नु वा थप्नु परेमा कार्यपालिकाबाट स्वीकृत गराउनु पर्ने छ ।

ख) कार्यविधि मा उल्लेख भएका कुराहरूमा द्विविधि उत्पन्न भएमा प्रचलित कानून एवम कार्यपालिकाको निर्णय अन्तिम हुने छ ।

अनुसूचि - १

कार्यविधिको दफा ४ (१) को उप दफा (३) साग सम्बन्धित

पुर्ण व्यहोराको सुचना

कार्यालयको नाम :-

ठेगाना :

माल सामान लिलाम बढावढको सुचना

सुचना प्रथम पटक प्रकाशित मिति:-

यस कार्यालयको पुरानो तपसिल बमोजिमका फर्निचर अफिस सामान, सवारी साधनहरू जस्तो अवस्थामा छ सोही अवस्थामा लिलाम वित्री गर्नु पर्ने भएको हुनाले यो सुचना प्रकाशित गरिएको छ । इच्छुक व्यक्ति वा फर्महरूबाट यो सुचनामा प्रथम पटक प्रकाशित भएको मितिलेदिन भित्र रु.५/- को टिकट टाँसि गरी निवेदन बुझाउन ल्याउन लिलाम आह्वान गरिएको छ ।

(क) मालसामानको विवरण (यहाँ सबै लिलाम हुने सामानको नाम, ब्राण्ड बारे संक्षिप्त विवरण,

स्पेशिफिकेशन र न्युनतम मुल्य खुलाउनु पर्नेछ ।

लिलाम हुने मालसामान	शुरु खरिद साल	ब्राण्ड	स्पेशिफिकेशन	न्युनतम मुल्य

(ख) लिलाम बढावढ हुने स्थान, समय र मिति

स्थान..... समय..... मिति.....

(ग) न्युनतम मुल्य बाटै बढावढ शुरू हुने छ ।

(घ) लिलाम सकार गर्न डाँक बोल्नु अघि नै न्युनतम मुल्य रु.....को । ले हुने नगद धरौटि राख्नु पर्नेछ ।

(ङ) लिलाम सकार गरेको मालसामान सकारेको दिन भित्र आई लैजानु पर्नेछ ।

(च) लिलाम बढावढ हुने मालसामान हेर्न चाहनेले कार्यालय समय ११ बजे देखि १ बजे सम्म.....शास्त्रमा सम्पर्क गरी हेर्न सक्ने छ । (छ) दोलपत्रको हकमा कार्यविधिमा उल्लेख भए अनुसार हुने छ ।

(ज) माथि उल्लेखित कुराहरूवाहेक अन्य कुराहरूको हकमा प्रचलित कानून बमोजिम हुने छ ।

अनुसूचि २

कार्यविधिको दफा दफा (२) साग सम्बन्धित

बोलपत्र सम्बन्धी पुर्ण व्यहोराको सुचना

कार्यालयको नाम :

ठेगाना :

माल सामान लिलामको सुचना

प्रथम पटक प्रकाशित मिति:-.....

यस कार्यालयको पुरानो तपसिल वमोजिमका फर्निचर अफिस सामान, सवारी साधनहरू जस्तो अवस्थामा छ सोही अवस्थामा लिलाम वित्री गर्नु पर्ने भएको हुनाले यो सुचना प्रकाशित गरिएको छ । इच्छुक व्यक्ति वा फर्महरूबाट यो सुचनामा प्रथम पटक प्रकाशित भएको मितिलेदिन भित्र रु.५।- को टिकट टाप्सि गरी निवेदन बुझाउन ल्याउन शिलवन्दि बोलपत्र आब्हान गरिएको छ । (क)
मालसामानको विवरण (यहाँ सबै लिलाम हुने सामानको नाम, ब्राण्ड बारे संक्षिप्त विवरण, स्पेशिफिकेशन र न्युनतम मुल्य खुलाउनु पर्नेछ ।

लिलाम हुने मालसामान	शुरू स्वरिद साल	ब्राण्ड	स्पेशिफिकेशन	न्युनतम मुल्य

(ख) लिलाम बोलपत्र खोल्ने स्थान, समय र मिति

स्थान.....समय..... मिति.....

(ग) बोलपत्र साथ कुवल गरेको रकमको १० प्रतिशत ले हुन आउने रकम बराबर यस कार्यालयको यस कार्यालयको वैकमा रहेको नं..... धरौटी स्वातामा नगद जम्मा गरेको सककल भउचर समावेश गर्नु पर्ने छ ।

(घ) लिलाम सम्बन्धी बोलपत्र स्वीकृत भए पछि दिनमा सम्पूर्ण रकम दाखिला गरी समान उठाई लैजानु पर्ने छ । अन्यथा बोलपत्र रद्द गरी धरौटी जफत हुने गरिने छ ।

(ङ) बोपत्र फाराम रु..... (फिर्ता नहुने गरी) तिरी यस कार्यालयकोउप शाखाबाट लिन सकिने छ ।

(च) लिलाम हुने मालसमान हेर्न चाहने ले कार्यालय समझ ११.०० वजे देखि १.०० वजे सम्म हेर्न आउने शाखामा सम्पर्क राख्नु पर्ने छ ।

(छ) लिलामा भाग लिन चाहने ईच्छुक व्यक्तिले नेपालीक नागरिकताको प्रमाणपत्रको प्रमाणित प्रतिलिपी र ईच्छुक फर्म वा कम्पनीले नविकरण भएको ईजाजत पत्रको प्रमाणित प्रतिलिप र कर चुक्ताको प्रमाण पेश गर्नु पर्ने छ ।

(ज) माथि उल्लेखित कुराहरूवाहेक अन्य कुराहरूको हकमा प्रचलित कानून बमोजिम हुने छ ।